



## ચાંદની દૂઝતી રે

ચાંદની દૂઝતી રે, ચાંદો નીરખે રે.  
'સ્વરૂપ' ઠરતું રે, સ્વયં હરખે રે.

મહાત્મ બૂઝતાં રે, સત્સંગ દીપતાં રે.  
'અક્રમ' ઠરતાં રે, "જ્ઞાની" ખીલતાં રે.

પોયણાં ખીલતાં રે, ફોરમ ફરકે રે.  
સુગંધ રેલતાં રે, સોડમ મરકે રે.

પ્રેમ સ્વયંભૂ રે, નિર્બંધ પ્રસરે રે.  
આપોઆપ જ રે, અતીત વિસ્તરે રે.

કેવળ અભેદ રે, આત્મ-પ્રેમી રે.  
ગાયક-ગાયકી રે, સૂર-સરવાણી રે.

દેખે ન લૌકિક રે, અમૂર્ત મૂર્તિ રે.  
જાણ અલૌકિક રે, શુદ્ધ અસંગી રે.

ઉત્તમ નિમિત્ત રે, 'બે'માં 'એક' જ રે.  
જ્ઞાન અસીમિત રે, અબુધ નિષ્કલેશ રે.

સ્વ-પર પ્રાશક રે, ચેતન અભેદ રે.  
સ્વયં આશક રે, માશૂક નિર્વેદ રે.

સ્વ-પદ અકર્તા રે, જગ નિર્દોષિત રે.  
નિજમાં સ્થિરતા રે, વિશ્વ રમણીય રે.

સૂરજ ઊગતાં રે, રશ્મિ કલ્યાણી રે.  
'દાદા' સિંચતાં રે, શુદ્ધિ સર્વાંગી રે.

વાયુ ઊગમણાં રે, જગકલ્યાણક રે.  
'આ' મૂળ સંગમ રે, ધર્મોદ્ધારક રે.